

"Diacomo"

192 Flat I, Melita Str.,  
Valletta

(10 Agosto 1909)

"Ave Maria"

"Hodie Imagis Virgo"

# Is-Serena

mus. *mf*

ans.

100 Anni Imperio Austriaco



Imperio Austriaco  
 100 Anni Imperio Austriaco  
 1868-1918  
 100 Anni Imperio Austriaco

100 Anni Imperio Austriaco



# Antifona tal-Assunta

## *Hodie Maria Virgo ta' Mifsud*

*Dr. Simon Mercieca*

L-*'editing'* ta' mużika qadima titlob ċerta sengha. Fil-passat, aktar milli dwar *'editing'* wiehed kien jitkellem f'*addattar* mużikali. Dan ifisser li kompożituri kienu jiehdu xogħol ta' kompożitur iehor u waqt li jzommu l-armonija u r-ritmu ta' din il-kompożizzjoni jaddattawha għal strumenti godda jew jibnu fuqha. Din il-bieċa xogħol għamluha kompożituri kbar, kemm sew Maltin u barranin. Fil-passat, dan it-tip ta' xogħol kien jissejjah *arrangament* mużikali. Mozart għamel *arrangamenti* tiegħu tal-mużika ta' Handel, il-*'Messiah'*. Malher għamel l-*orkestrazzjoni* mill-*gdid* ta' Schuman waqt li Strauss addatta lil Mozart u Schoenberg spira ruhu mill-mużika ta' Brahms. Fuq livell lokali, hafna *surmastrijiet* tal-baned insibuhom jagħmlu l-*arrangamenti* mużikali ta' *siltiet* operistiċi tagħhom għall-banda u xi uħud minnhom għadhom jindaqqu sa llum.

It-tibdil li qiegħed isehh fid-dinja tal-mużika qiegħed jaffettwa wkoll it-tibdil fil-mod ta' kif isiru l-*'performances'* mużikali. Dan qed ikollu *effett* ukoll fuq dak li qed jindaqq. Aktar milli *arrangamenti* mużikali, illum qed nitkellmu fuq *'editjar'* tal-mużika msejha *'bikrija'*. Infatti, fi *zminijietna* qegħdin nerggħu nesperjenzaw ir-ritorn lejn daqq ta' mużika qadima, dik li fl-Ingliż tissejjah *'early music'*. Dan hu qasam magħruf fil-lingwaġġ tekniku bħala mużikologija, anzi biex wiehed ikun eżatt, mużikologija storika. Dan is-sugġett ta' *editing* illum hu mghallem fuq livelli professjonali mid-Divizjoni tal-Mużika tal-Università ta' Malta taħt it-tmexxija akkademika ta' Dr. John Galea.

F'Malta għandna hafna eżempji ta' din il-mużika qadima u tinstab imxerrda f'hafna arkivji madwar il-gżira. Izda din il-mużika ma tistax tindaqq minghajr ma wiehed jagħmel l-*arrangamenti* meħtieġa. Wiehed ma jistax jaqbad dawn il-partituri qodma u jdoqqhom minghajr ma jagħmel *'editing'* professjonali tagħhom. Biex din il-mużika qadima tindaqq tajjeb trid tkun *'editjata'* min-nies li jkunu studjaw u ġew imħarrġa apposta f'din il-professjoni għaliex, anki jekk in-noti baqgħu kwazi l-istess, il-mużika kienet tinkiteb, f'dik li hija *'semjotika'* b'mod differenti. In fatti, numru ta' sinjali mużikali

ma għadhomx ifissru l-istess, jew inkella illum il-gurnata tinfna ssoċtiljezza tas-sinjifikat tagħha.

Id-dinja tal-*'editing'* mużikali titlob li wiehed jirrispetta l-*hsieb* originali tal-kompożitur u kemm jista' jkun, meta jeditja din il-mużika, jerga' jirxoxta l-*hsieb* li kompożitur kellu meta ikkompona din l-istess mużika. F'dan il-kontest, il-partitura jew kif tissejjah bl-Ingliż, is-*'source material'*, isir haġa primarja. Il-lum dan ix-xogħol jitlob li wiehed isegwi il-*'markings'* kollha originali li jkun hemm fit-text mużikali. Hafna minn dawn il-*'markings'* qodma għadek issibhom fil-kompożizzjoni ta' llum, izda dawn kellhom sinjifikat iehor fil-passat. Wiehed irid ukoll jistudja jekk tul il-medda taż-żmien kienx hemm kompożituri jew *surmastrijiet* li daqqew din l-istess mużika u għamlu t-tibdil u l-*arrangamenti* tagħhom. Rari xogħol qadim mużikali jaasal sa għandha kif kitbu l-kompożitur. Hafna minn dawn ix-xogħlijiet waslu għandha minn partituri differenti użati waqt *kunċerti* differenti minn *surmastrijiet* differenti. M'hix l-ewwel darba, li kull *surmast* jagħmel l-*arrangament* jew il-kambjamenti tiegħu. Huwa fatt magħruf u kienet in-norma għal *surmastrijiet* u *diretturi* ta' *orkestri*, speċjalment meta dawn kienu jkunu ukoll kompożituri, li jbagħbsu u jalteraw u jagħmlu tibdil fit-testi originali halli jgħibuhom jaqblu mal-prattiċi mużikali ta' *żmienhom*. Dan kollu irid ikun stabbilit flimkien mat-tibdiliet li jkunu saru tul is-snin jigu identifikati.

Riċentament kelli x-xorti nsib antifona qadima dedikata lill-Assunta. Din l-antifona kienet miktuba minn ċertu Mifsud izda matul is-snin għaddiet minn hafnajdejnukienhemminn għamejll-alterazzjonijiet tiegħu. Meta kien ġie jarani l-uffiċju, il-president tal-Każin La Stella Levantina mas-surmast tal-banda, Joseph Chircop, kont kellimthom dwarha u huma wrew ix-xewqa li din tindaqq f'*kunċert* li l-istess każin flimkien mal-parroċċa se jorganizza għal *żmien* il-festa. Izda biex din l-antifona tkun tista' tindaqq, kien hemm bżonn li tkun studjata sew u l-mużika tagħha tiġi editjata. Kien f'dan il-kuntest li tqabbad il-mużikologista Awstraljan, il-Professor Richard Divall, biex jeditjaha. Il-professor Divall

huwa viżitatur u eżaminatur fi hdan id-Divizjoni tal-Mużika fl-Università ta' Malta u wkoll professur tal-mużikologija ġewwa l-Università ta' Melbourne fl-Awstralja. Divall kien direttur mużikali għal aktar minn għoxrin sena f'*Melbourne Opera House* u hames snin fl-Opera Taljana ġewwa Sydney. Kien jidderiegi ġewwa Sydney Opera House, wiehed mit-teatri l-ewlenin tal-opra fid-dinja. Għalhekk hu ta' unur kbir għal din is-Socjeta' Filarmonika ta' H'Attard, li mużikologista daqshekk kbir għamel dan ix-xogħol għal din il-banda biex ikun jista' jittella' f'dan il-programm mużikali.

Bhal ma hafna jafu, ma' tul il-festa tal-Assunta tindaqq l-antifona msejha *Hodie Maria Virgo*, li f'terzett Latin tfakkar it-tluġ fis-sema tal-Madonna. Dan l-aħħar sibt go arkivju privat f'Malta, kopja ta' din antifona miktuba minn ċertu Mifsud. L-antifona ma taghtix aktar dettalji biografiċi dwaru.

Mix-xogħol mużikali nnihsu, jidher li dan Mifsud kien mużiċista tajjeb. Probabl li din kienet saret biex tindaqq fil-Katidral ta' Ghawdex. Wiehed ma jeskludix li barra minn Ghawdex indaqet f'xi knisja bhal dik tal-Mosta. Peress li hafna mill-antifoni huma terzetti bil-Latin f'metrika defnita, Mifsud kien ikkompona melodija wahda u din kienet tiġi użatha għal hafna minn dawn l-antifoni. Jidher li din l-antifona nkitbet l-ewwel bhala *Beata Mater*, li hija antifona ġenerali tal-Madonna (anki jekk f'Malta hija assoċjata illum l-aktar mal-festa tal-Madonna tal-Grazzja f'Haż-Zabbar) jew għal festa Tal-Karmnu. Dan għaliex din l-antifona nsibuha wkoll tisseejjah taht l-isem ta' *Flos Carmeli*. Minghajr ma bidel xejn mill-melodija u kompożizzjoni mużikali, Mifsud użaha għall-antifona ta' l-Assunta, *Odie Maria Virgo* (sic), kif ukoll għal *Manum Suam, S. Maria Succurre Miseris, Conceptio Tua, Laudate per gl'Innocenti, O Melite Dignia Proles per S. Publio, Sancte Michele, Fuderunt Saguinem pell'Innocenti* (sic), *Per la Consagracione* (sic) *della chiesa, Fundator per S. Giorgio* u *Veni Sponsa Christi*. Dan kien ifisser li din il-mużika kienet tintuża fil-festa ta' San Publiju u f'dik tal-Kuncizzjoni (*Conceptio Tua*). Il-fatt li hemm ukoll il-versjoni tagħha għall-festa tas-Sokkors (*S. Maria Succurre Miseris*) wiehed jissuspetta li kien idoqqa Bormla. Hemm ukoll il-versjoni tal-qaddisin nisa (*Manum Suam*) u probabilmnt li l-aktar li kienet tintuża din l-antifona kienet għal Santa Liena. Insibuha użatha ukoll festi tal-Vergni u Martri, minhabba li insibu il-kliem għal *Veni Sponsa Christi*. F'xi parroċċi, il-festa tal-qtil tat-tfal innocenti kienet ukoll tkun ċelebrata bil-kbir. Dawn it-tip ta' antifoni kienu maghrufa bhala kerrejja, jiġifieri 'partitura partikolari kienet tintuża għall-aktar minn antifona wahda jew għall-numru ta' antifoni differenti.

Orkestralment, ix-xogħol ta' Mifsud huwa interessanti hafna. Il-mod ta' kif ikkompona din il-mużika juri l-professjonalità tiegħu, jiġifieri li bhala mużiċista kien tkisser sew fid-daqq tal-vjolin. Bhala xogħol, dan magħmul għall-primi u sekondi vjolin, il-klarino (li kienet il-kelma użata f'dan il-perjodu għat-tromba jew kurunetta), il-flawt, it-trumbun, il-korni, u kuntrabaxx. Huwa f'it stramb kif dan ix-xogħol ma fihx l-'oboe' u l-vjolinċell, anki jekk dan tal-aħħar seta' juża l-partijiet tal-kuntrabaxx u forsi għalhekk dan l-istrument ma ġiex inkluż fil-partitura. Fuq kollox, dan ix-xogħol ma fihx vjola. Il-fatt li l-isem użat għat-tromba hu 'clarino' ġa jagħti indikazzjoni li dan xogħol qadim sew li jmur lejn l-aħħar tas-seklu tmintax u l-ewwel nofs tas-seklu dsatax. Il-fatt li ma fihx oboe jista' juri li huwa aktarx tas-seklu dsatax għaliex dan l-istrument kien reġolarment użat f'kompożizzjoni mużikali tas-seklu tmintax. Kien ma' tul is-seklu dsatax li d-daqq tiegħu dahal fi krizi u beda jiġi eliminat.

F'punt minnhom jidher li xi hadd zied ukoll il-parti għall-orgni. Jidher li din iż-żieda saret speċifikament għall-antifona tal-Karmnu, *Flos Carmeli* u min għamilha jidher li kien Patri Karmelitan. Għall-inqas, fil-partitura tal-orgni nsibu li din kienet qieghed tintuża għall-*Flos Carmeli* u fil-parti t'isfel tagħha nsibu l-isem "F.G.M.Calleja Carmno". Probabilmnt, dan kien il-persuna li hareg din il-partitura. Normalment, din il-partitura tal-orgni kienet inharget min-noti tal-kuntrabaxx u qabel saret din il-partitura ta' l-orgni, il-parti tal-orgni kienet tindaqq minn fuq dik tal-kuntrabaxx.

Min-naha l-oħra, fiit li xejn nafu dwar dan il-kompożitur. Il-partituri mużikali juru biss kunjomu. F'partitura minnhom l-isem użat jagħti wiehed x'jiġhem li dan l-individwu kien qassis għaliex jissejjah Sac. Mifsud. Jidher li l-mużika tiegħu, għaddiet għand Patri Giuseppe Spiteri Fremond, li għal xi żmien kien ukoll idoqqa. Dan il-fatt juri li dan Mifsud għex qabel jew fi żmien Spiteri Fremond. Jekk għex fi żmien, kien ikun hafna drabi nieqes minn Malta. Probabilmnt, dan Mifsud kien wiehed minn tal-ewwel f'Malta li beda dan il-moviment li llum jikkarakteristika d-daqq fil-festa tal-knisja, jiġifieri jimmużika l-antifona tal-festa, li wiehed jista' jgħid li spiċċat speċi ta' kolonna sonora jew 'signature tune' tal-festa Maltija illum. Li huwa zgur, li kien huwa li mmużika din l-antifona fuq linji operistiċi li jqarrbu lejn Verdi bikri jew il-kitba ta' Donizetti. Wiehed irid jgħid li din il-mużika hija verament tajba u Mifsud kien veru dehen ta' Donizetti għaliex il-mużika ta' din l-antifona verament tilhaq il-livell ta' dan il-kompożitur kbir Taljan. In fatti, meta wiehed jisma' din il-mużika ma jsib fiha kwazi xejn sagru, sintendi, jekk bil-

kelma mużika sagra qiegħed jifhem dak li nifhemu illum, jiġifieri ċertu still u tonalità mużikali sobrija.

F'dan il-perjodu, il-kompożituri u d-diretturi tal-mużika, inkluż qassisin u patrijiet, bħal ma kien Giuseppe Spiteri Fremond jew Salvatore Magrin, kellhom kejl differenti ta' dik li kienet mużika sagra u dan il-kejl kien hafna differenti minn tagħna. Għalihom, il-mużika ta' din l-antifona *Hodie Maria* kienet sagra, anki jekk għalina tista' tinstema' differenti. Għal dawn il-kompożituri tas-seklu tmintax u dsatax, l-aktar importanti kien il-fatt li l-kompożizzjoni kienet wahda tajba u li fil-knejjes kienet qiegħda tindaqq mużika valida. Dawn il-kriterji kienu jisbqu kull kriterju u kejl kritiku iehor. Dan ma jfissirx li ma kinux jagħtu importanża lis-sagra jew dawru lil knisja f'xi teatrin. Per eżempju, meta wiehed jisma' din l-antifona jsib li l-linji tal-kant huma totalment konservattivi waqt li l-orkestrazzjoni hija progressiva hafna u kif ġa għidt miktuba fuq l-istil ta' Donizetti. Nara f'dan il-fatt, ċertu sens ta' kompromess li l-kompożitur jrid jilhaq li għamel il-mużika tiegħu denja li tindaqq fil-knisja u speċjalment f'funzjonijiet Marjani.

Mifsud ma kienx l-uniku wiehed li qed jikkomponi antifoni f'dan il-perjodu. Nafu li Francesco Azopardi ikkompona mużika għall-antifoni, fosthom dik ta' San Filippu, *In Sepulcrum*. Warajh, Pietru Pawl Bugeja kompli jikkomponi antifoni u minbarra taż-żewġ knejjes kattidrali, jiġifieri għal San Ġwann, *Ingresso Zaccharia* u għal dak tal-Mdina, San Pawl, insibu wkoll li kkompona l-antifona tal-*Manum Suam* għal Birkirkara (fil-fatt ikkompona aktar minn wahda) u għal hafna mill-festi tal-patrijiet tal-Belt.

Fil-qasam tal-mużika dan Mifsud jidher li pprova iwassal f'irhula dak li kien qiegħed jiġri fl-ibliet tagħna. Dan għaliex hu għamel orkestrazzjonijiet oħra għal antifoni oħrajn assoċjati mal-festi tagħna. In fatti, din mhix l-unika orkestrazzjoni li hu għamel ta' antifoni li mbagħad kien juża għall-aktar minn antifona jew innu wiehed. Kellu mill-inqas kompożizzjonijiet oħra fuq l-istess still fosthom l-antifona tal-Lunzjata, *Gabriel Arcangelus, Locutus est Maria*. Biss jidher li f'dan il-perjodu l-kultura kienet differenti. Waqt li illum, kull parroċċa tara li jkollha l-antifona tagħha b'orkestrazzjoni partikolari li wiehed jismagħha biss ma' dik l-antifona partikolari, f'dan il-perjodu ta' tixrid ta' din id-drawwa, jidher li kienu jippreferu li surmast idoqq l-istess orkestrazzjoni f'aktar minn post wiehed. U huwa f'dan il-kuntest li daħal t-terminu ta' antifona 'kerreġja'. Dan jispjega l-fatt għala dawn it-tipi ta' kompożizzjonijiet ikollhom il-parti orkestrali interessanti u armonikament tajba iżda imbagħad ikun daqsxejn batuti f'dik li hija t-taqsima vokali.

Nahseb li Mifsud għandu jitqies bħala wiehed minn dawk li hadem biex l-antifoni u l-innijiet tal-qaddisin isiru tradizzjoni tal-festi tagħna, Kompożizzjonijiet strumentali għal dawn l-antifoni u innijiet matul is-seklu dsatax għamluhom magħrufa u popolari mal-pubbliku. F'dan il-kuntest, il-hidma ta' Mifsud u oħrajn bħalu kienet importanti speċjalment għal fatt li użaw il-mużika operistika għalihom li kienet tant popolari f'dik il-habta, il-kompożituri bdew isiru aktar attenti li jorbtu isimhom mal-festi u dan l-aktar li bdew jagħmluh permezz tal-antifoni li kienu jikkomponu. Meta l-antifoni saru popolari, l-iskop ta' antifona kerreġja "inbidel". Issa ma baqgħax bħal dak li jidher li kien għal Mifsud iġifieri li tintuza għal aktar minn antifona wahda għax kulhadd kien ikun irid l-istess melodija. Issa kull festa riedet l-antifona partikolari tagħha, Għalhekk sakemm surmast jew kompożitur kien jistabbilixxi ruhu f'parroċċa, kien hafna drabi juża wahda "kerreġja" iġifieri jaddatta l-kliem għal xi melodija li kien ikun għa kkompona aktar qabel għal xi antifona oħra speċjalment meta ma kienx ikun ċert jekk il-kappillan kienx se jibqa jtiħ il-mużika tal-festa kull sena jew le.

Min-naha l-oħra, l-identità ta' Mifsud għadha mhix magħrufa sew u ismu ma jiffigurax fl-istorja tal-mużika Maltija. Jezisti kompożitur li jġib l-isem ta' Vincenzo Mifsud. Kompożizzjoni ta' dan is-surmast giet murija lili mill-Professor Joseph Vella. Din kienet kompożizzjoni għall-knisja. Kompożizzjonijiet oħra ta' Mifsud jinsabu fil-Wignacourt Museum ir-Rabat u anki fl-arkivju tal-Kattidral ta' l-Imdina, Biss hafna mill-mużika tiegħu hi mitlufa. Min-naha l-oħra, il-kompożizzjonijiet użati f'dan l-istudju ġejjin mill-arkivju mużikali tal-Agostinjani. Hawnhekk, ebda kompożizzjoni ma għandha l-firma tal-isem tal-kompożitur. Anzi kollha kemm huma, jagħtu biss il-kunjom ta' dan il-kompożitur. Biss dawn il-kompożizzjonijiet jagħtu dettal biografiku importanti. Dan Mifsud, li tiegħu hemm il-mużika għand l-Agostinjani, jidher li huwa l-istess Vincenzo Mifsud li tiegħu għandu xogħol mużikali l-professur Vella. Dan minhabba li l-istil ta' din il-mużika hu dak tal-bidu tas-seklu dsatax.

Fil-lista tiegħu ta' kompożituri u mużiċisti Maltin, li Pietru Pawl Castagna ppubblika fil-ktieb *Lis Storia ta' Malta Bil Gzejjer Tahha*, ma jagħti ebda kompożitur b'dan il-kunjom. L-istess jista' jingħad għal-lista ta' mużiċisti li kkomponew għall-knejjes jew li hadmu fit-teatri tagħna, fil-Manoel u fl-Irjal, mogħtija minn Giovanni Faure. Dan ifisser li Pietru Pawl Castagna u Faure ma kinux semgħu b'ebda mużiċista li kien iġib dan l-isem. Il-fatt li dan il-kompożitur harab l-attenzjoni ta' Castagna (u anki dik ta' Faure li kkompona minn Castagna) jista'

qed jindika li dan il-kompożitur ma kienx attiv wisq f'Malta u ghalhekk ma tantx kien maghruf fil-gzira?

Minn xoghol li ghamel Joseph Grech dwar il-mużika fil-Kattidral ta' Ghawdex, bhala parti mill-'masters' tieghu fl-Università ta' Malta, harget l-eżistenza ta' mużika ta' Vincenzo Mifsud gewwa din il-gzira. Taht it-titlu ta' *19th-century Music at the Gozo Cathedral a Historical and Catalogue of the Music Manuscript*, Grech analizza l-kompożizzjonijiet mużikali li hemm fl-arkivju tal-kattidral ta' Ghawdex. Grech sab hafna xoghljiet ta' Mifsud f'dan l-arkivju. Ma hemmx dubbju li l-preżenza ta' din il-mużika f'dan l-arkivju tikkonferma l-fatt li l-mużika ta' Mifsud kienet tindaqq f'dan il-post. In fatti, il-magġoranza ta' din il-mużika hija sagra. Dan il-fatt jista' jispjega ghalix l-isem ta' Mifsud ma jinsabx mal-kurrenti ta' mużiċisti Maltin moghtija minn Castagna u Faure, ghalix jista' jkun li l-ikbar attività mużikali tieghu kienet fil-knisja ta' l-Assunta u eventwalment il-kattidral ta' Ghawdex. F'dan il-kuntest, wiehed ma jeskludix li din l-antifona kinet tindaqq f'din il-knisja Ghawdxija. Hawn wiehed irid iżid ukoll li kienet tindaqq f'Malta minhabba l-fatt li kienet parti mill-mużika użat minn Spiteri Fremond.

Mhux l-istess jista' jinghad ghad-Dizzjunarju Bio-bibliografiku ta' Robbie Mifsud Bonnici. Mifsud Bonnici jaghti informazzjoni dwar il-personalità ta' Vincenzo Mifsud. In fatti, ismu komplet kien Napoleone Vincenzo Mifsud imwield fl-1807. L-aktar li baqa' maghruf kien ghan-numru ta' opri li kiteb u li whud minnhom sahsitra kienu esegwiti f'teatri barra minn Malta, fosthom dawk ta' Ruma u Civitavecchia. (Robbie Mifsud Bonnici p. 348) Jidher ukoll li opra minn tieghu ittellghet f'Ateni fil-Greċja. Minn kif inhuma miktuba dawn l-antifoni, jgħifieri l-abilità ta' l-orkestrazzjoni fuq linji teatrali moderni taljani jista' jaghti aktar indikazzjoni preċiza li dawn ix-xoghljiet huma ta' Vincenzo Mifsud. Ma hemmx dubbju li Mifsud kien jaf ihaddem dan l-operat speċjalment minhabba li l-aktar li baqa' maghruf kien ghax-xoghljiet operistiċi tieghu.

Ghalhekk huwa ta' pjaċir ghalija li nara lis-Socjeta' La Stella Levantina ta' H'Attard tahdem biex terġa' tqajjem mużika qadima Maltija, b'mod partikolari dik li ghandha konnessjoni mal-Assunta u terġa' tagħuha l-hajja mill-ġdid. Huwa xieraq ukoll li f'dan il-kunċert, din l-antifona tindaqq fil-versjoni ta' *Hodie Maria*, li hija l-patrana ta' H'Attard.

**Carving your way into the future...**

**Masterwood Furniture & Interior Design**

106 Industrial Estate, Luqa 05, Malta  
Tel: +356 21 232190

Web: [www.sacomobili.com](http://www.sacomobili.com) E-mail: [occas2@gmail.com](mailto:occas2@gmail.com)

100% of account will be given upon presentation of this ad. For more info visit our website.